



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, JUNE 23, 2021 / ASADHA 2, 1943

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૮૩/૨૦૨૧.—હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૧) મુજબ તા.૦૧/૦૬/૨૦૨૧ થી તા.૩૦/૬/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદ, તેમના તા. ૦૧/૦૬/૨૦૨૧ના પત્ર નં.એલઆઈબી/કા.વ્ય./જાહેરનામું/૧૩૮૪/૨૦૨૧થી દરખાસ્ત અત્રે મોકલી આપેલ. જે અન્વયે અત્રેથી પ્રસિદ્ધ કરેલ જાહેરનામાની મુદત પૂર્ણ થયેલ હોઈ, જેની અવધિ આગામી તા. ૩૦/૦૬/૨૦૨૧ સુધી લંબાવવામાં આવે છે.

વાસ્તે, હું, પી. સી. ઠાકોર, (જી.એ.એસ.,) અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઠાં સમગ્ર આણંદ જિલ્લામાં તારીખ ૧૬મી જૂન, ૨૦૨૧ થી તારીખ ૩૦મી જૂન, ૨૦૨૧ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

(૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;

(૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;

(૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;

(૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું, તથા દેશ વિરોધી નારોઓ પોકારવાનું

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

(૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય

(૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૧૬મી જૂન, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૮૪/૨૦૨૧.—હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૩) મુજબ તા.૦૧/૦૬/૨૦૨૧ થી તા.૩૦/૬/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદે, તેમના તા. ૦૧/૦૬/૨૦૨૧ના પત્ર નં.એલઆઈબી/કા.વ્ય./જાહેરનામું/૧૩૮૪/૨૦૨૧થી દરખાસ્ત અત્રે મોકલી આપેલ. જે અન્વયે અત્રેથી પ્રસિદ્ધ કરેલ જાહેરનામાની મુદત પુર્ણ થયેલ હોઈ, જેની અવધિ આગામી તા. ૩૦/૦૬/૨૦૨૧ સુધી લંબાવવામાં આવે છે.

વાસ્તે, હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટ, આણંદ સને ૧૯૫૧ના ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂઈએ નીચે મુજબ આદેશ આપું છું. કે સમગ્ર આણંદ જિલ્લામાં તા. ૧૬-૦૬-૨૦૨૧ થી તા. ૩૦/૦૬/૨૦૨૧ સુધી (બંને દિવસો સહિત) સક્ષમ અધિકારીની પરવાનગી સિવાય ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૯૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૧૬મી જૂન, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં. પીઓએલ/૨/જાહેરનામા/એસ.આર./૮૫/૨૦૨૧.—ઉમરેઠ-ડાકોર રેલ્વે લાઈન પર આવેલ ફાટક-નં. ૨૫ને રેલ્વેના અગત્યના સમારકામ માટે તા.૧૮/૦૬/૨૦૨૧ થી તા.૨૧/૦૬/૨૦૨૧ સુધી આ ફાટક પરથી પસાર થતા વાહન વ્યવહારને અવર-જવર માટે સંપૂર્ણ બંધ રાખવા તેમજ નીચે મુજબ ટ્રાફિક ડ્રાયવર્ટ કરવા માટે પોલીસ અધિક્ષકશ્રી, આણંદે તેમના તા.૧૭/૦૬/૨૦૨૧ના પત્ર ક્રમાંક : સીબી-૫/રે. ફા. ૨૫/૧૦૮૮૪/૨૦૨૧થી દરખાસ્ત અત્રે મોકલી આપેલ છે.

વાસ્તે, હું, પી. સી. ઠાકોર, (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂઈએ તારીખ ૧૮મી જૂન, ૨૦૨૧ થી તારીખ ૨૧મી જૂન, ૨૦૨૧ સુધી નીચે જણાવેલ માર્ગ ઉપરથી પસાર થતો વાહન વ્યવહારને અવર-જવર માટે સંપૂર્ણ પ્રતિબંધ ફરમાવું છું તથા તે માર્ગ ઉપરથી પસાર થતાં વાહનવ્યવહારને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવર-જવર ઉપર પ્રતિબંધ મુકવાનો માર્ગ :

➤ ઉમરેઠ-ડાકોર રેલ્વે લાઈન પર આવેલ ફાટક-નં. ૨૫ વાળો રસ્તો

વાહનોની અવર-જવર બંધ થતા તેના ડાયવર્ટ કરવાના વૈકલ્પિક રૂટો :

➤ ઉમરેઠ પાંડવણીયા બાજુ જનાર વાહનો ઉમરેઠ ડાકોર મેઈન રોડથી સીમલજ તરફથી જઈ શકે છે.

➤ પાંડવણીયા બાજુના વાહનો ઉમરેઠ બાજુ આવવા માટે આ જ રસ્તાનો ઉપયોગ કરી શકે છે.

➤ ઉમરેઠ થી પાંડવણીયા બાજુ માટે ઉમરેઠ રેલ્વે સ્ટેશન પાસે ફાટક નં. ૨૩ના માર્ગેથી નવાપુરા ચોકડી થઈને ભાટપુરા પાટીયા થઈ વાહનો અવર-જવર કરી શકે છે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૫ હેઠળ શિક્ષાને પાત્ર થશે.

આજ તારીખ ૧૮મી જૂન, ૨૦૨૧ના રોજ મારી સહી તથા સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.